





ग्राफिक डिजाइन — परिचय 
ग्राफिक कला, डिजाइन और ग्राफिक डिजाइन 
ग्राफिक डिजाइन के तत्व और सिद्धांत 

गा फिक डिजाइन, जिसे हिंदी में आलेखीय 
SUA या अभिकल्पन कह सकते हैं, एक ऐसा 


विषय है जो अनेक प्रकार के कलात्मक तथा 
व्यावसायिक विषयों तथा शास्त्रों से जुड़ा है। ये विषय दुश्य संचार 


और प्रस्तुति पर आधारित होते हैं। विचारों और संदेशों का दृश्य 
निरूपण करने के लिए एक साथ अनेक प्रतीको, आकृतियों या 
छवियों और शब्दों द्वारा कई तरीके काम में लाए जाते Zl किसी 
ग्राफिक डिजाइन में वांछित परिणाम प्राप्त करने के लिए 
भिन्न-भिन्न मात्राओं में मुद्रणकला (Typography), दुश्य 
विधान (Visual) और विन्यास (Layout) की तकनीकों का 
प्रयोग किया जाता हिल इसमें प्रक्रिया (डिज़ञाइनिंग) जिससे संप्रेषण 
उत्पन्न किया जाता है और उत्पाद (डिज्ञाइन्स) दोनों शामिल होते 
हैं 

किसी डिजाइन में शुभंकर (Logo) या अन्य कलात्मक 
कार्य, सुगठित प्रलेख और डिजाइन संबंधी विशुद्ध सिद्धांत तथा 
रूप, रंग, संतुलन, समरसता जैसे वे तत्व शामिल होते हैं जो उस 
डिजाइन को एक समन्वित रूप देते हैं। संयोजन (Composition ) 
ग्राफिक डिजाइन के सबसे महत्वपूर्ण अवयवों में से एक है जो 
उस स्थिति में अपना सर्वोपरि स्थान प्राप्त कर लेता है जब डिजाइन 
के कार्य में पहले से मौजूद सामग्री का उपयोग किया जाता है 
अथवा विभिन्न प्रकार के तत्वों को प्रयोग में लाया जाता है। 

आफ़िक डिज़ाइन 
परिचय 


जब हम अपने चारों ओर दृष्टिपात करते हैं तो यह पाते हैं कि हम बहुत से चित्रों, 
छायाचित्रों और आकृतियों/छवियों से घिरे हैं। ये दृश्य वस्तुएँ ग्राफिक डिज़ाइन के 
ही नाना रूप हैं। ग्राफिक डिज़ाइन हमारी रोजमर्रा की ज़िंदगी का हिस्सा है जिसमें 
डाक टिकट जैसी छोटी चीज़ से लेकर बड़े-बड़े विज्ञापन पट्ट और कपड़े आदि पर 
छपे इश्तहार शामिल होते Vl ग्राफिक डिज़ाइन सौंदर्यपरक एवं सुरुचिपूर्ण तरीके से 
हमें विचारों का आदान-प्रदान करने, संदेश देने, मन को प्रेरित करने, ध्यान 
आकर्षित करने और सूचना देने में सहायता देती है। ग्राफिक डिज़ाइन दृश्य संप्रेषण 
एवं संपर्क का एक प्रमुख साधन है और इसमें संचार के तरह-तरह के माध्यम 
और तरीके शामिल होते हैं जिनके द्वारा हम लक्ष्यगत दर्शकों तथा श्रोताओं तक 
अपनी बात पहुँचाते हैं। ये दृश्य साधन चिंतन, भाव, विचार तथा वास्तविकता का 
निरूपण करते हैं। 


अपने विचारों का आदान-प्रदान करते या संदेश देते समय जब कोई व्यक्ति 
किसी भाषा का प्रयोग करता है तो इस क्रिया को “शाब्दिक संचार' (verbal 
communication) कहा जाता है। रेडियो प्रसारण और लाउडस्पीकर पर की 
जाने वाली उद्घोषणाएँ शाब्दिक संचार के बहुत अच्छे उदाहरण हैं। लेकिन यदि 
कोई व्यक्ति भाषा का प्रयोग नहीं करता और अपने विचारों या भावों को व्यक्त 
करने के लिए किसी अन्य माध्यम का प्रयोग करता है तो उस क्रिया को 
' अशाब्दिक संचार' (non-verbal communication) कहा जाता al 
अशाब्दिक संचार दृश्य आकृतियों, शुभंकर (logo), अखबारी विज्ञापनों और 
संगीत, नृत्य, शारीरिक संकेतों या अभिनय आदि माध्यमों के द्वारा किया जाता है। 
फिल्में, टेलीविजन, थिएटर, एनिमेशन (अनुप्राणन), मल्टीमीडिया (बहुविध 
संचार साधन) और इंटरनेट आदि संचार के कुछ ऐसे उदाहरण हैं जिनमें संचार के 
शाब्दिक और अशान्दिक दोनों माध्यमों का सफलतापूर्वक प्रयोग किया जाता है। 


संचार के अशाब्दिक माध्यमों के अंतर्गत, दृश्य माध्यमों का सर्वाधिक प्रयोग 
किया जाता है। ग्राफिक डिजाइन का संबंध मुख्यतः दृश्य संचार से ही है। 
आधुनिक ग्राफिक डिजाइन पद्धति का डिजिटल प्रौद्योगिकी में भी प्रयोग किया 
जाता है। आज अधिकांश ग्राफिक डिजाइनर नए-नए क्षेत्रों में कार्य कर रहे हैं; 
जैसे- नए संचार माध्यमों, अन्योन्य-सक्रिय डिजाइन, सूचना संबंधी वास्तुकला 








चित्र 1.1 मोर के पंख पर डिज़ाइन का एक 
बेहतरीन नमूना 





चित्र 1.2 डिज़िटल घडी 


चित्र 1.3 पुस्तक, पत्रिका और 
समाचारपत्र पर लिखित 
सामग्री और दृश्य चित्र दोनों 
होते हैं। 

और ग्राफिकल यूजर इंटरफेस (जी.यू आई.) आदि। इसलिए आज किसी भी 
ग्राफिक डिजाइनर को अनेक प्रकार के तकनीकी कौशलों, सौंदर्यबोध, 
कल्पनाशील मन-मस्तिष्क और सृजनशीलता को आवश्यकता होती है। इतना सब 
कुछ बता देने के बाद भी आप यह सोच रहे होंगे कि आखिर यह ग्राफिक 
डिजाइन वास्तव में होती क्या है? 


ग्राफिक डिज़ाइन सर्वत्र देखने को मिलती है 

सूरज उगता है ... 

चिड़िया चहचहाती है ... 
आप बिस्तर पर जग जाते हैं और समाचारपत्र के शीर्षकों को पढते हैं (यह 
मुद्रणकला का एक ग्राफिक डिजाइन है!) | 
आप नाश्ता लेते हैं और दूध की थैली या बोतल पर छपा हुआ शुभंकर (logo) 
देखते हैं (यह भी एक ग्राफिक डिजाइन है)। 
आप बाइक चलाते हैं और सड़क पर यातायात के संकेतों (ट्रैफिक साइन) को 
देखते हैं (यह भी ग्राफिक डिजाइन है)। 
आप अपना कंप्यूटर खोलते हैं और 'आइकॉन' पर क्लिक करते हैं (यह भी 
ग्राफिक डिजाइन है)। 
इसी तरह, ग्राफिक डिजाइन के और भी अनेक उदाहरण हो सकते हैं। 

ग्राफिक डिजाइन हमारी जीवन-शैली में बहुत ज्यादा रच-बस गई है। हम 


सुबह जब उठते हैं तब से लेकर रात को जब तक सो नहीं जाते हम तरह-तरह की 
ग्राफिक डिजाइनों से घिरे रहते हैं। 


ाफ़िक डिज़ाड़न वस्तुओं aot बोधणम्य बनाती है 

हम सवेरे उठते हैं और घड़ी में समय देखते हैं। घडी पर अंकित अंकों की 
पठनीयता और उसके डायल का रंग हमें प्रभावित करता है। फिर हम सूचना या 
खबरें जानना चाहते हैं और इसके लिए समाचारपत्र पढ़ते हैं। समाचारपत्र के सभी 
पृष्ठ समाचारों से भरे होते हैं। उन्हें पढ़ते समय हमारा ध्यान समाचारपत्र की 
पाठ्यसामग्री, अक्षरों के आकार और उसकी रूपरेखा पर भी जाता है। 





कया आप किसी ऐसे समाचारपत्र की कल्पना कर सकते हैं जिसमें 
पाठ्यसामग्री बिना स्तंभों में वर्गीकृत किए ऐसे सर्वत्र बिखरी पड़ी हो? ग्राफिक 
डिजाइन को सहायता से हम किसी भी विषय को अधिक आसानी से समझ सकते 
हैं। ग्राफिक डिजाइन स्पष्ट एवं कल्पनाशील दृश्यों के माध्यम से संदेश देने या 
विचारों का आदान-प्रदान करने में सहायक होती है। इस प्रकार ग्राफिक डिजाइन 
ने समाज को रचनात्मक रीति से हमेशा सकारात्मक योगदान देते हुए प्रभावित 
किया है। ग्राफिक डिजाइन लोगों की प्रवृत्तियों को, उनके सांस्कृतिक, आर्थिक 
और सामाजिक जीवन से जोड़कर समझने में सहायक होती है और इस प्रकार 
पर्यावरण तथा समाज के बारे में जागरूकता उत्पन्न करती है। जरा सोचिए, यदि 
किसी नए यंत्र के बारे में आपको कोई निर्देश पुस्तिका नहीं दी जाए तो आप उस 
यंत्र को कैसे चलाएँगे? 

होता है जिससे उनका स करण 


करने को सूचना मिलती 


श्राफ़रिक डिज़ाड़न Yat प्रदान करती है 

आप घर से बाहर कदम रखते हैं और अपने चारों ओर अनेकानेक ग्राफिक 
आकृतियाँ या छवियाँ देखते हैं, जेसे, पास की दीवार पर लगा कोई इश्तहार 
(poster), दुकान पर लगा बिलबोर्ड और निओन साइन (चमकदार रोशनी में 
दिए गए संकेत) और अन्य कई तरह के संकेत तथा प्रतीक। क्या आप जानते हैं 
कि अगर सड़कों पर ऐसे संकेत या प्रतीक न हों तो रोज कितनी दुर्घटनाए होंगी ? 


प्राचीनतम सड़क संकेत मील के पत्थर थे जिनसे दूरी तथा दिशा का ज्ञान 
हाता था; उदाहरण के लिए, रोम के सम्राटों ने अपने संपूर्ण साम्राज्य में पत्थर के 
खंबे लगवाए थे जिन पर लिखा गया था कि वहाँ से रोम नगर कितनी दूरी पर है। 
मध्ययुग में सड़कों के चौराहों पर बहु-दिशा सूचक संकेत लगाना एक आम बात 
हो गई। यातायात के अधिकांश संकेतों का बुनियादी स्वरूप रोम में 1908 में 
आयोजित अंतर्राष्ट्रीय सड॒क कांग्रेस के सम्मेलन में तय किया गया था। तब से उन 
संकेतों को अधिक यात्री-अनुकूल और अर्थपूर्ण बनाने के लिए इनमें समय-समय 

पर काफी परिवर्तन किए जाते रहे हैं। 
अब तो सभी देशों में यात्रियों को सूचना एवं सुविधा देने के लिए सड़कों के 
किनारे यातायात संकेत लगाना एक आम बात हो गई है। चूँकि भिन्न-भिन्न लोग 
अलग-अलग भाषाएँ बोलते, पढते और लिखते हैं, इसीलिए संभव है कि उन्हें 
चित्र 1.5 रोम ed में प्रयुक्त मील का पराई भाषा-लिपि के शब्द पढ़ने या समझने में कठिनाई हो, इसलिए अब शब्दों 
a की बजाय अंतर्राष्ट्रीय संकेतों, जो प्रतीकों के रूप में होते हैं, विकसित कर लिए 





| ग्राफ़िक डिज़ाइन - परिचय | 7 











सड़क संकेतों से लेकर तकनीकी रिपोर्टो तक, 
अंतर-कार्यालयिक ज्ञापनों से लेकर सूचना या 
क, निर्देश पुस्तिका (manual) तक, सर्वत्र 
ग्राफिक डिज़ाइनें तरह-तरह की जानकारियाँ 
देती हैं। दृश्य प्रस्तुति के द्वारा मूल पाठ्य की 
पठनीयता बढ़ जाती है। ग्राफिक डिजाइन 
सूचना को बोधगम्य बना देती है, इसलिए 
जिंदगी आसान हो गई है। यदि दिशा-सूचक 
संकेत न लगाए जाएँ तो न जाने कितने लोग 
रास्ते से भटक जाएँगे! 

गए हैं। ये प्रतीक अब अधिकांश देशों में प्रयुक्त होते हैं। 

भारतीय राजमार्गों पर लगाए जाने वाले मील के पत्थरों की पृष्ठभूमि सफेद 
होती है और ऊपरी सिरा पीला या हरा होता है। उन पर सबसे नजदीकी नगरों और 
स्थान के नाम और किलोमीटर में उनकी दूरी लिखी होती है। हमारे अविभाजित 
राजमार्गो पर लगे मील के पत्थरों पर दोनों ओर सूचना लिखा दी जाती है जिससे 
दोनों दिशाओं में स्थित निकटतम शहरों की दूरी बताई जाती है। मील के पत्थर के 
ऊपरी सिरे पर राजमार्ग का नंबर लिखा जाता है। मील के पत्थर पर लिखी गई 
संख्या यह बताती है कि यात्री ने कितनी दूरी तय कर ली है और कितनी बाकी है। 
समय के बदलाव के साथ यातायात के संकेतों की नई-नई श्रृंखलाएँ विकसित हो 
गई हैं जिनकी सूचना प्रणाली काफी सूझ-बूझ से भरी है। आज संकेत लिखने की 
ऐसी सामग्रियों का प्रयोग किया जाता है जिससे रात के अंधेरे में और कम रोशनी 

ल में भी उन्हें पढा-समझा जा सकता है। 


जयपुर 
14 कि.मी. 


2 . ग्राफिक डिज़ाइन और पहचान 
—_ Ge eq है कि मानव आदिकाल से ही रूपों और प्रतीकों से संबंधित रहा है और 


इनकी बदौलत ही मनुष्यों को संबंध और पहचान बनाने में सहायता मिली है। 

चित्र 1.6 lame oe आरंभिक काल से ही लोग अपनी पहचान को प्रदर्शित करने के लिए झंडों का 
gas सड़क पार करने में प्रयोग करते रहे हैं। झंडा कपडे का एक टुकड़ा होता है जो अक्सर किसी डंडे या 

त्रा क्रॉसिंग' सहायक होती है। मस्तूल पर फहराया जाता है। इसका प्रयोग आमतौर पर कोई संकेत देने या पहचान 

बताने के लिए प्रतीकों के रूप में किया जाता है। पहले इसका प्रयोग विशेष रूप 

से ऐसे स्थानों पर किया जाता था जहाँ संचार या संदेश देने का कोई आसान तरीका 

नहीं होता था। आज भी इसका उपयोग रेलों, जहाजों, हवाई अड्डों पर संकेत देने 











के लिए किया जाता है। झंडे परियोजनाओं, संस्थानों तथा राष्ट्रों की पहचान करने 
में भी सहायक होते हैं। 


झंडों का आविष्कार और सर्वप्रथम प्रयोग प्राचीन भारतीयों द्वारा किया गया 
बोत्सनाना पाकिस्तान था। भारत और चीन की देखादेखी इनके पड़ोसी देश बर्मा, थाईलैंड और 
दक्षिण-पूर्व एशियाई देश भी इनका प्रयोग करने लगे। सामाजिक-सांस्कृतिक 
संस्थाओं या समूहों ने भी अपने धर्म, संघों, खेलों आदि की पहचान बनाने के लिए 
अपने-अपने झंडे अपना लिए। संस्थाएँ और संगठन अपने झंडों के माध्यम से 
अपनी विचारधाराएँ और सिद्धांत प्रस्तुत करते हैं। तथ्यतः हर संस्था अपने कतिपय 
विचारों तथा सिद्धांतों पर चलती है और वह अपने झंडों के माध्यम से अपनी 
पहचान बनाती है और लोगों का विश्वास जीतती है। 

राष्ट्रीय ध्वज देशभक्ति के प्रतीक होते हैं और कई रंगों के होते हैं और ये रंग 
अनेक भावों के द्योतक होते हैं। अनेक राष्ट्रीय ध्वज और अन्य झंडे भिन्न-भिन्न 
प्रतीकात्मक डिजाइनों या रूप-रंग के होते हैं और झंडे आमतौर पर आयताकार 
होते हैं। सामान्यतया उनकी लंबाई-चौड़ाई का अनुपात 3:2 या 5:3 होता है और 

















संयुक्त राज्य अमेरिका श्रीलंका 

ल्ह उनकी आकृति या आकार ऐसा होता है जो फहराने के लिए उपयुक्त हो। कुछ झंडे 
चित्र 1.7 विभिन्न राष्ट्रों के झंडे वर्गाकार, त्रिभुजाकार या अबाबील की पूँछ जैसे होते हैं जो आमतौर पर कई रंगों 
और प्रतीकों से बने होते हैं। 


शुभंकर भी पहचान का एक अन्य रूप होता है। हमें अपने चारों ओर 
अलग-अलग तरह के अनेक लोगो, प्रतीक और छाप (ब्रांड) देखने को मिलते हैं। 


7 छा रारा 


भारत का राष्ट्रीय ध्वज भारत की भूमि और लोगों का प्रतीक है। हमारा राष्ट्रीय 
ध्वज एक तिरंगा फलक है जो तीन आयताकार फलकों या पट्टियों के मेल से बना है 
जिनको चौडाई एकसमान होती है। सबसे ऊपर के फलक (पट्टी) का रंग केसरिया 
और सबसे नीचे के फलक का रंग भारतीय हरा है। बीच का फलक सफेद होता है 
और उसके केंद्र भाग में अशोक चक्र का चिहन बना होता है। इस चक्र का रंग गहरा 
नीला (navy blue) होता है और इसमें समान दूरी पर 24 आरे बने होते हैं। अशोक 
चक्र झंडे के दोनों ओर सफेद फलक के बीचोंबीच बना होता है। झंडा आयताकार 
होता है जिसकी लंबाई और चौड़ाई का अनुपात 3:2 होता है। 


संविधान सभा में जब इस झंडे को राष्ट्रीय ध्वज के रूप में अपनाया गया था तब 
डॉ. सर्वपल्ली राधाकृष्णन ने इसके रूपरंग का विश्लेषण करते हुए कहा था कि 
““इसका भगवा या केसरिया रंग त्याग और अनासक्ति का द्योतक है। बीच का सफेद 
रंग प्रकाश यानी सच्चाई के मार्ग का सूचक है जो हमारे आचार-व्यवहार के मामले 
में हमारा पथ-प्रदर्शन करेगा। हरा रंग भूमि और वनस्पति से हमारे संबंधों को दर्शाता 
है जिस पर हमारा सारा जीवन निर्भर होता है। अशोक चक्र धर्म यानी कानून का 
पहिया है। सत्य और धर्म उन लोगों के नियंत्रक सिद्धांत होने चाहिए जो इस ध्वज की 
छत्रछाया में काम करते हैं, इसके अलावा पहिया गति का भी द्योतक है। गति में ही 
जीवन होता है। भारत को गतिमान रहते हुए आगे बढ़ना होगा।'' 





= 1.8 भारतीय राष्ट्रीय ध्वज 

चित्र 119 विभिन्न अंतर्राष्ट्रीय संगठनों के 


लोगो 





चित्र 1.10 एड्स (एक्वायर्ड इम्यून 
डिफिसिएंसी सिन्ड्रोम) 


Male 


B= 
०“ 


चित्र 1.11 संस्थागत और गणितीय प्रतीक 


10 | ग्राफिक डिजाइन के मल आधार | 







J @ sce या लोगो किसी संस्था या संगठन की विचारधारा और 
सिद्धान्तों का प्रतीकात्मक दृश्य एवं शाब्दिक पाठ्य निरूपण होता है। 
लोगोटाइप एक एसा प्रतीक होता है जिसमें अक्षररूपों या टाइपफेसों 
का प्रयोग किया जाता है। 


ग्राफिक डिजाइनों में किसी उत्पाद या विचार को प्रभावकारी दृश्य संचार के 
माध्यम से बेचने की अद्भुत क्षमता होती है। लोगो, शब्दों या अक्षरों और रंग का 
इस्तेमाल किसी कंपनी की पहचान बनाने के लिए किया जाता है। निगमित क्षेत्र 
और उद्योग जगत में ब्रांड अपनाने का चलन बराबर बढ़ता जा रहा है। जब आप 
कोई चीज खरीदने बाजार में जाते हैं तो आपको चयन के लिए उस चीज़ के कई 
विकल्प होते हैं लेकिन इनमें से कुछ ही आपके ध्यान को आकर्षित करते हैं 
क्योंकि उनकी डिजाइन और पैकेटबंदी (पैकेजिंग) आकर्षक होती है। पैकेजिंग 
की डिजाइन भी ग्राफिक डिजाइन का ही हिस्सा है; और किसी वस्तु के चयन 
या पहचान में उसका भी महत्वपूर्ण स्थान होता है। 


आफ़िक डिज़ाइन अभिव्यक्ति उवं शूचना का माध्यम होती है 
सड़क के आस-पास का हर संकेत आपको बुलाता है और आपका ध्यान 
आकर्षित करने की कोशिश करता है। सच तो यह है कि पढ़े-लिखे और अनपढ़ 
दोनों ही तरह के लोग दृश्य सूचनाओं या रूपांकनों से समान रूप से लाभान्वित 
होते हैं। आप बस या ट्रेन में कदम रखते हैं तो आपको अपने चारों ओर बहुत-सी 
जानकारी देखने को मिलती है। दुकानों, बड़े-बड़े वस्तु-भंडारों से लेकर शहर या 
कस्बे में आयोजित उत्सवों और सांस्कृतिक कार्यक्रमों आदि के बारे में जानकारी 
या सूचना देने का काम भौ ग्राफिक प्रतीकों के माध्यम से होता है। प्राकृतिक 
आपदाओं, भूकंपों, अन्य आपदाओं, यहाँ तक कि युद्ध के दौरान भी सूचना देने 
का काम भी इस माध्यम से आसानी से किया जा सकता है। 

सभी विषयों, विशेष रूप से भूगोल, विज्ञान, भाषा, इतिहास और गणित की 
पाठ्यपुस्तकों में सिद्धांतों और संकल्पनाओं को स्पष्ट करने के लिए रूपांकनों 
(ग्रफिक्स) का प्रयोग किया जाता है। पुस्तकों में आमतौर पर पाई जाने वाली 
ग्राफिक सामग्री इसका एक सामान्य उदाहरण है : मानचित्र और आरेख 
(diagram) । शिक्षण सामग्री को अधिक सुलभ, दिलचस्प और आसान बनाने 
के लिए पाठ्यपुस्तकों आदि में ग्राफिक डिजाइनों का इस्तेमाल किया जाता है। 

ग्राफिक डिजाइन प्रयोगकर्ता को पारस्परिक सक्रियता और दृश्य संचार के 
साथ मिलकर सौन्दर्यात्मक सक्रिय वेबसाइट के माध्यम से सूचना प्राप्ति को एक 
लुभावना अनुभव बना देती है। वेबसाइट दृष्टि और अनुभूति दोनों को सक्रिय 
बनाकर प्रयोक्ता के ऑनलाइन अनुभव को बढ़ा देती है। वेबसाइट का हर पृष्ठ 





चित्र 1.13 


सक्रिय आइकनों और दृश्यमान 
वस्तुओं के साथ एनसीईआरटी 
की वेबसाइट का होमपेज 





| का काम केवल छवियाँ/आकृतियाँ बनाना ही नहीं होता, बल्कि यह 


नया चितन उत्पन्न करती हे, मन-मस्तिष्क को उत्प्रेरित करती हे, मन:स्थिति 
को बनाती या बदलती हे ओर अंततोगत्वा जनसाधारण और समाज को बदल 


देती है। 





प्रतीकों (आइकनों) से भरा होता है। आप सूचना की खोज में किसी आइकन को 
क्लिक करें और जानकारी की पूरी दुनिया आपके सामने खुल जाएगी। आप 
जितना ज्यादा खोजते जाएँगे उतनी ही ज्यादा जानकारी आपको मिलती जाएगी। 
ग्राफिक विचारों को अनुभवजन्य विचारों में परिवर्तित करने के साथ-साथ, 
आपको डिजिटल माध्यम की बारीकियों को समझना भी जरूरी है। 

ग्राफिक डिजाइन तैयार करने के लिए सबसे पहले सृजनशील मन-मस्तिष्क 
की अवश्यकता होती है। सूक्ष्म अवलोकन, समीक्षात्मक चितन, और 
विश्लेषणात्मक सोच सब मिलकर ग्राफिक डिजाइन की क्षमता को बढ़ा देते हैं। 
ग्राफिक डिजाइन के पारंपरिक उपकरणों जेसे- पेंसिल, पेन एवं ब्रश तो 
आवश्यक हैं ही इसके अतिरिक्त, समकालीन ग्राफिक डिजाइन के लिए डिजिटल 
उपकरणों और प्रौद्योगिकी को समझना भी जरूरी होता है। साथ ही साथ संचारगत 
समाधान प्राप्त करने के लिए उपयुक्त उपकरणों का चयन भी ग्राफिक डिजाइन 
के कोशल की कुंजी है और निश्चित रूप से वह सौंदर्यपरक एवं प्रभावपूर्ण 
डिजाइन का मूल आधार है। 


1. शाब्दिक संचार और अशाब्दिक संचार में क्या अंतर हे, सोदाहरण स्पष्ट 
कोजिए। 


2. आपके विचार में ग्राफिक डिजाइन सुरक्षा प्रदान करने में कैसे सहायक 
होती है? 


3. डिज़ाइन की पहचान करने में ग्राफिक डिजाइन कैसे योगदान देती हे? 
चर्चा करें। 


कम से कम बीस शुभंकरों के नमूने इकट्ठा करें। उनमें से उन पाँच प्रतीकों को 
चुनें जिन्हें आप सबसे ज्यादा पसंद करते हैं और उनकी ग्राफिक विशेषताओं का 
विश्लेषण करें। 

